



ПОСТАНОВЛЕНИЕ
_23.10.2018

Зеленодольск
шәһәре

КАРАР
№ 2157

Агачларны һәм куакларны кисүгә, ябалдашларын кыркуга яисә утыртуга рөхсәт бирү буенча муниципаль хезмәт күрсәтүнең административ регламентына үзгәрешләр кертү турында

2010 елның 27 июлендәге «Дәүләт һәм муниципаль хезмәтләр күрсәтүне оештыру турында» 210-ФЗ номерлы Федераль законны гамәлгә ашыру максатларында, Татарстан Республикасы Министрлар Кабинетының «Татарстан Республикасы дәүләт хакимияте башкарма органнары тарафыннан дәүләт хезмәтләр күрсәтүнең административ регламентларын эшләү һәм раслау тәртибен һәм Татарстан Республикасы Министрлар Кабинетының аерым карарларына үзгәрешләр кертүне раслау турында» 2010 елның 02 ноябрәндәге 880 номерлы карарына таянып, Зеленодольск муниципаль районы Башкарма комитеты житәкчесенә «Муниципаль хезмәтләр күрсәтүнең административ регламентларын эшләү һәм раслау тәртибе турында» 2011 елның 28 мартындагы 437 номерлы карары нигезендә, Зеленодольск муниципаль районы Башкарма комитеты

КАРАР БИРӘ:

1. Зеленодольск муниципаль районы Башкарма комитетының 2015 елның 17 сентябрәндәге 1936 номерлы карары белән расланган, агач һәм куакларны кисүгә, ябалдашларын кыркуга яисә утыртуга рөхсәт бирү буенча муниципаль хезмәт күрсәтүнең административ регламентына түбәндәге үзгәрешләрне кертүгә:

1.1. «Стандартка таләпләр эчтәлегә» графасындагы 2.4 пунктны яңа редакциядә баян итәргә: «Агачларны һәм куакларны кисүгә, ябалдашларын кыркуга яисә утыртуга рөхсәт бирү (агачларны һәм куакларны кисүгә, ябалдашларын кыркуга яисә утыртуга рөхсәт бирүгә баш тарту турында хәбәрнамә) 13 көн эчендә бирелә, шул исәптән гариза бирү көнен дә кертеп .

Муниципаль хезмәт күрсәтү вакытын туктатып тору каралмаган»;

1.2. «Стандартка таләпләр эчтәлегә» графасының 2.5 пунктында 9) пункттан соң түбәндәге текстны өстәргә: «Муниципаль хезмәт күрсәтү өчен гариза бланкын мөрәжәгать итүче Башкарма комитетта (Департаментта) шәхсэн мөрәжәгать иткәндә алырга мөмкин. Бланкның электрон формасы Башкарма комитетның рәсми сайтында урнаштырылган.

Мөрәжәгать итүче гаризаны һәм ана теркәп бирелә торган документларны кәгаздә түбәндәге ысулларның берсен кулланып тапшыра (жибәрә) ала:

шәхсэн (мөрәжәгать итүче исемненнән ышанычнамә нигезендә эш итүче зат тарафыннан);

почта аша.

Гариза һәм документлар шулай ук мөрәжәгать итүче тарафыннан көчәйтелгән квалификацияле электрон имза белән имзаланган электрон документ рәвешендә гомуми файдаланудагы мәгълүмат-телекоммуникация челтәре аша, шул исәптән «Интернет» мәгълүмат-телекоммуникация челтәре аша, һәм дәүләт һәм муниципаль хезмәтләрнең бердәм порталы аша тапшырылырга (жибәрелергә) мөмкин;

1.3. «Стандартка таләпләр эчтәлегә» графасында 2.6 пунктны түбәндәге яңа редакциядә баян итәргә: «Ведомствоара хезмәттәшлек кысаларында түбәндәгеләр алына:

1) Күчемсез мөлкәтнең Бердәм дәүләт реестрыннан өземтә (күчемсез милек объектына теркәлгән хокуклар турында һәркем файдалана алырлык мәгълүмат булган).

Мөрәжәгать итүче тапшырырга хокуклы документларны алу ысуллары һәм тапшыру тәртибе өеге Регламентның 2.5 пункты белән билгеләнгән.

Мөрәжәгать итүчедән дәүләт органнары, жирле үзидарә органнары һәм башка оешмалар карамагында булган югарыда санап үтелгән документларны таләп итү тыела.

Мөрәжәгать итүченең югарыда күрсәтелгән белешмәләр булган документларны тапшырмавы мөрәжәгать итүчегә хезмәт күрсәтүдән баш тарту өчен нигез була алмый»;

1.4. «Стандартка таләпләр эчтәлегә» графасындагы 2.13 пунктны түбәндәге яңа редакциядә баян итәргә: «Гариза килгәннән соң бер көн эчендә.

Ял (бәйрәм) көнендә электрон формада килгән рәсми мөрәжәгать ял (бәйрәм) көненнән соң киләсе эш көнендә теркәлә»;

1.5. 3.4.2 пунктны түбәндәге редакциядә баян итәргә: «Ведомствоара электрон хезмәттәшлек системасы аша кергән рәсми мөрәжәгатьләр нигезендә белешмәләр белән тәэмин итүче белгечләр соратып алына торган документларны (мәгълүматларны) тапшыралар яки муниципаль хезмәт күрсәтү өчен кирәкле документ һәм (яки) мәгълүмат булмау турында хәбәрнамә (алга таба – баш тарту турында хәбәрнамә) жибәрәләр.

Өеге пунктта билгеләнгән процедуралар документ һәм мәгълүмат бирүче органга яки оешмага ведомствоара рәсми мөрәжәгать кергән көннен алып өч көн эчендә башкарыла.

Процедураларның нәтижәсе: документлар (белешмәләр) яисә Департаментка жибәрелгән баш тарту турында хәбәрнамә»;

1.6. 5.1 пункттындагы 2) пунктчасын түбәндәге абзац белән тулыландырырга:

«Күрсәтелгән очракта күп функцияле үзәкнең карарларына һәм гамәлләренә (гамәл кылмауларына) мөрәжәгать итүче тарафыннан судка кадәр (судтан тыш) шикаять бирү мөмкин, әгәр күп функцияле үзәк хезмәткәренә шикаять белдерелә торган күп функцияле үзәккә тиешле дәүләт яисә муниципаль хезмәтләрне тулы күләмдә күрсәтү функциясе йөкләнгән булса »;

5) пунктчага түбэндәге абзац өстәргә:

«Күрсәтелгән очракта күп функцияле үзәкнең карарларына һәм гамәлләренә (гамәл кылмауларына) мөрәжәгать итүче тарафыннан судка кадәр (судтан тыш) шикаять бирү мөмкин, әгәр күп функцияле үзәк хезмәткәренә шикаять белдерелә торган күп функцияле үзәккә тиешле дәүләт яисә муниципаль хезмәтләрне тулы күләмдә күрсәтү функциясе йөкләнгән булса»;

7) пунктчасын яңа редакциядә бәян итәргә:

«Башкарма комитетның, Башкарма комитетның вазыйфаи затының яисә муниципаль хезмәт күрсәтүче органның, күп функцияле үзәкнең, күп функцияле үзәк хезмәткәренәң жибәрелгән басма хаталарны һәм муниципаль хезмәт күрсәтү нәтижәсендә бирелгән документлардагы хаталарны төзәтүдә яисә мондый төзәтүләрнең билгеләнгән срогын бозудан баш тартуы.

Күрсәтелгән очракта мөрәжәгать итүче тарафыннан күп функцияле үзәк, күп функцияле үзәк хезмәткәре карарларына һәм гамәлләренә (гамәлсезлегенә) судка кадәр (судтан тыш) шикаять итү мөмкин, әгәр шикаять ителә торган күп функцияле үзәккә, аның карарларына һәм гамәлләренә (гамәлсезлегенә) тиешле дәүләт яки муниципаль хезмәтләрне тулы күләмдә күрсәтү функциясе йөкләнгән булса»;

Түбэндәге текстлар белән кабат 8) һәм 9) пунктчаларын кертергә:

8) дәүләт һәм муниципаль хезмәт күрсәтү нәтижәләре буенча документлар бирү срогын яки тәртибен бозу;

9) туктатып тору нигезләре федераль законнарда һәм алар нигезендә кабул ителгән Россия Федерациясенәң бүтән норматив хокукый актларында, Россия Федерациясе субъектларының законнарында һәм башка норматив хокукый актларында, муниципаль хокукый актларда каралмаган булса, дәүләт яисә муниципаль хезмәт күрсәтүне туктатып тору. Күрсәтелгән очракта мөрәжәгать итүче тарафыннан күп функцияле үзәк, күп функцияле үзәк хезмәткәре карарларына һәм гамәлләренә (гамәлсезлегенә) судка кадәр (судтан тыш) шикаять итү мөмкин, әгәр шикаять ителә торган күп функцияле үзәккә, аның карарларына һәм гамәлләренә (гамәлсезлегенә) тиешле дәүләт яки муниципаль хезмәтләрне тулы күләмдә күрсәтү функциясе йөкләнгән булса.

2. ЗМР Советы Аппаратының жәмәгатьчелек һәм ММЧ белән элемтә бүлеге башлыгы Д.С.Анисимовка әлеге карарны «Интернет» мәгълүмат-телекоммуникация челтәрендә Татарстан Республикасы Зеленодольск муниципаль районы порталы составындагы Татарстан Республикасы муниципаль берәмлекләре порталы рәсми сайтында (<http://zelenodolsk.tatarstan.ru>) урнаштыруны тәэмин итәргә.

3. Әлеге карарның үтәлешен контрольдә тотуны үз жаваплылыгымда калдырам.

Зеленодольск муниципаль районы
Башкарма комитет Житәкчесе

Д.А. Сапожников